

क्र.मुंमप्रविप्रा/बैठक/१४९

मुंबई महानगर प्रदेश विकास प्राधिकरण
वांड्रे-कुर्ला संकुल, वांड्रे (पूर्व),
मुंबई — ४०० ०५१
दिनांक : १९ ऑगस्ट, २०२०

प्रति,
सचिव,
कार्यकारी समिती,
मु.म.प्र.वि.प्राधिकरण

महोदय,

सचिव
१९८९

दिनांक ०७ जुलै, २०२० रोजी झालेल्या मुंबई महानगर प्रदेश विकास प्राधिकरणाच्या १४९व्या बैठकीच्या कार्यवृत्ताचा खालील उतारा पाठवित आहे :-

बाब क्र. २८ : शासन आदेशान्वये उभारण्यात आलेल्या कोविड-१९ समर्पित रूग्णालय वांड्रे-कुर्ला संकुल (टप्पा-१ व २) च्या उभारणीस व ठाणे महानगरपालिकेच्या रूग्णालयामधील अतिदक्षता विभाग (आय.सी.यु.) साठीची उपकरणे उपलब्ध करून देणेबाबत कार्योत्तर मान्यता मिळणेबाबत.

२८.१ सदर प्रस्तावाबाबत महानगर आयुक्त यांनी असे सांगितले की, कोरोना विषाणूमुळे बाधित रूग्ण महाराष्ट्रामध्ये मोठ्या प्रमाणात आढळून येत असून मुंबई, मुंबई उपनगर व ठाणे जिल्ह्यामध्ये मोठ्या प्रमाणात कोरोनाग्रस्त रूग्ण आढळून येत असल्यामुळे त्याबाबतची योग्य ती खबरदारी घेण्याबाबत शासनाने वेळोवेळी आदेश निर्गमित केलेले आहेत. भारत सरकारकडून दिनांक २५ मार्च, २०२० पासून कोविड-१९ या विषाणूचा प्रसार रोखण्यासाठी संपूर्ण देशभर लॉकडाऊन करण्यात आला. त्याअनुषंगाने राष्ट्रीय आपत्ती कायदा, २००५ व साथीचा रोग कायदा, १८९७ च्या तरतुदी अन्वये मा.मुख्य सचिव, महाराष्ट्र शासन यांचे दिनांक २३ मार्च, २०२० रोजीच्या आदेशान्वये लॉकडाऊन घोषित करण्यात आला व तदनंतर वेळोवेळी वाढविण्यात आला.

२८.२ महानगर आयुक्त यांनी असेही सांगीतले की, मा. मुख्यमंत्री, महाराष्ट्र राज्य यांनी दिनांक २६ एप्रिल, २०२० रोजी वांड्रे-कुर्ला संकुलात १,००० खाटांचे तात्पुरत्या स्वरूपातील रुग्णालय उभारण्याचे प्राधिकरणास निर्देश दिले. त्या अनुषंगाने वांड्रे-कुर्ला संकुलातील 'जी-टेकस्ट' भूखंडावरील प्रदर्शन मैदान क्रमांक १, २, ३ व ४ येथे नॉन क्रिटिकल कोविड-१९ रुग्णांसाठी तात्पुरत्या स्वरूपात कोविड-१९ रुग्णालय तात्काळ उभारण्याचा निर्णय घेण्यात आला. त्यानुसार महानगर आयुक्त यांनी दिनांक २८ एप्रिल, २०२० रोजी कोरोना (कोविड-१९) विषाणू प्रसारावरील प्रतिबंधात्मक उपाययोजना

सचिव

म्हणून १,००० खाटांचे तात्पुरत्या स्वरूपातील रुग्णालय तयार करणे तसेच रुग्णालयासाठी वैद्यकीय व इतर आवश्यक साधनसामुग्री खरेदी करणे व सोयीसुविधा पुरविणे याकरीता डॉ.के. एच. गोविंद राज, अतिरिक्त महानगर आयुक्त (२) यांच्या अध्यक्षतेखाली खालील कोविड-१९ समिती गठीत करण्यात आली :-

•	डॉ. के.एच.गोविंद राज, अ.म.आ.(२), मुं.म.प्र.वि.प्रा.	अध्यक्ष
•	सह महानगर आयुक्त, मुं.म.प्र.वि.प्रा.	सदस्य
•	मुख्य अभियंता (डॉ. दुबे), मुं.म.प्र.वि.प्रा.	सदस्य
•	वित्तीय सल्लागार, मुं.म.प्र.वि.प्रा.	सदस्य
•	डॉ. अंकित ठक्कर, ज्युपीटर हॉस्पिटल, ठाणे	निमंत्रित सदस्य

तसेच, वैद्यकीय सेवा अथवा त्याबाबतचे कामकाज करण्यासाठी कोणताही स्वतंत्र विभाग प्राधिकरणात नसल्याकारणाने रुग्णालयाच्या उभारणीकरीता मार्गदर्शनासाठी (दूरध्वनीव्हारे) प्राधिकरणाने प्राधिकृत रुग्णालयांना विनंती केली. त्यानुसार ज्युपीटर हॉस्पिटल यांनी व्यावसायीक दृष्ट्या सामाजिक जबाबदारीमार्फत (CSR) विना-मानधन सदर बाबतीत मार्गदर्शन करण्यास स्विकृती दर्शविली. तसेच ज्युपीटर हॉस्पिटल यांचे वास्तुविशारद कुमारी धरा कटीरा, M/s. SPATIAL

Design Consultants Pvt. Ltd. यांनी देखील विना-मोबदला तांत्रिक सहाय्य करण्यास स्विकृती

दर्शविली. सबब वैद्यकीय तज्ज म्हणून डॉ. अंकित ठक्कर, यांची कोविड-१९ समितीमध्ये निमंत्रित सदस्य म्हणून नेमणूक करण्यात आली. तसेच, सदर कोविड-१९ समिती सदस्याकडून शासन निर्णय क्रमांक भांखस-२०१४/ प्र.क्र.८२/भाग-III/ उद्योग-४ दिनांक ०१ डिसेंबर, २०१६ मधील परिच्छेद ४.५.२ अन्वये परिशिष्ट -११ नुसार प्रतिज्ञापत्र घेण्यात आलेले आहे.

२८.३ महानगर आयुक्त यांनी पुढे असे सांगितले की, मा. मुख्यमंत्री, महाराष्ट्र राज्य यांनी तदनंतर मुंबई, मुंबई उपनगर व ठाणे शहरामध्ये कोरोना विषाणूंचा वाढता प्रसार लक्षात घेऊन प्राधिकरणाकडून वांड्रे-कुर्ला संकुलात अजुन एक १००० बेड क्षमतेचे डेडीकेटेड कोविड हेल्थ सेंटर (DCHC) ज्यामध्ये १०० आय.सी.यु., डायलिसिस इ. सोयीसुविधा उपलब्ध करून देण्याचे निर्देश दिले. मा. मंत्री, नगर विकास तथा अध्यक्ष, प्राधिकरण यांनी ठाणे महानगरपालिका येथील रुग्णालयातील आय.सी.यु.मधील वैद्यकीय उपकरणे उपलब्ध करून देण्याचे प्राधिकरणास निर्देश दिले. मा. मुख्य सचिव, महाराष्ट्र शासन यांचे दिनांक २२ मे, २०२० रोजीच्या पत्राद्वारे प्राधिकरणमार्फत वांड्रे-कुर्ला संकुलामध्ये २००० बेड क्षमतेचे डेडीकेटेड कोविड हेल्थ सेंटर व ठाणे महानगरपालिका क्षेत्रात १००० बेड क्षमतेचे कोविड हेल्थ सेंटर ज्यामध्ये

NON INVASIVE VENTILATOR (OXYGEN) या सुविधा उपलब्ध करून देणारे रूग्णालय उभारण्याचे निर्देश दिले. मा. मुख्यमंत्री, महाराष्ट्र राज्य यांनी दिलेल्या निर्देशानुसार दिनांक ३० एप्रिल, २०२० रोजी वांद्रे-कुर्ला संकुलात कोविड समर्पित आरोग्य केंद्र टप्पा-१ च्या कामाकाजाला सुरुवात करून सदरचे १,०३५ बेड्सचे आरोग्य केंद्र ज्यामध्ये ५०० ऑक्सिजन बेड, ५१८ विना ऑक्सिजन बेड व १७ ट्रायऐज बेड (९ बेड ऑक्सिजनसह व ८ बेड विना ऑक्सिजन) तसेच २४ वैद्यकीय अधिकारी/कर्मचारी यांचेकरीता असे एकूण १०५९ बेडचे डेडिकेटेड कोहिड हेल्थ सेंटर (टप्पा-१) दिनांक १७ मे, २०२० रोजी बृहन्मुंबई महानगरपालिकेस मा.मुख्यमंत्री, महाराष्ट्र राज्य यांच्या प्रमुख व इतर मान्यवरांच्या उपस्थितीत हस्तांतरीत करण्यात आले. त्यानंतर, प्राधिकरणामार्फत डेडिकेटेड हेल्थ सेंटर टप्पा-२ च्या कामास दिनांक २८ मे, २०२० रोजी सुरुवात करून सदरचे ९२९ बेडचे रूग्णालय ज्यामध्ये ३९२ ऑक्सिजन, ४०६ विना ऑक्सिजन, १०८ आय.सी.यु., १२ डायलिसिस व ११ ट्रायऐज बेडच्या (सर्व ऑक्सिजनसह) समावेशासह तसेच १३० बेड वैद्यकीय अधिकारी/कर्मचारी यांचेकरीता असे एकूण १०५९ चे कोहिड हेल्थ सेंटर (टप्पा-२) दिनांक १७ जून, २०२० रोजी बृहन्मुंबई राजीव महानगरपालिकेस मा.मुख्यमंत्री, महाराष्ट्र राज्य यांच्या समक्ष (दूरचित्रसंवादाद्वारे) हस्तांतरीत करण्यात आले. तसेच, शासन निर्देशान्वये ठाणे महानगरपालिकेकडून उभारण्यात आलेल्या कोविड-१९ रूग्णालयासाठी प्राधिकरणाने ८६ बेड (५ Function Motor bed) ICU Unit मधील वैद्यकीय साधनसामग्री प्राधिकरणामार्फत खरेदी करून ठाणे महानगरपालिकेस हस्तांतरीत करण्यात आले आहे.

२८.४ महानगर आयुक्त यांनी पुढे असेही सांगितले की, उपरोक्त रूग्णालयासाठी खरेदी तातडीची असल्याने व प्राधिकरणातर्फे अशी खरेदी यापूर्वी कधीही न करण्यात आल्यामुळे उप अधिष्ठाता, मध्यवर्ती खरेदी विभाग, बृहन्मुंबई महानगरपालिका यांचेकडे दिनांक १ मे, २०२० रोजी प्राधिकरणातील अधिकारी यांनी प्रत्यक्ष भेटून विनंती केली असता त्यांच्याकडे कोणतेही दरपत्रक / दरकरार (Rate Contract) अजून पर्यंत निश्चित नसल्याने शासनाच्या संचालक, वैद्यकीय शिक्षण व संशोधन, मुंबई (Director of Medical Education and Research, Mumbai) या विभागास समक्ष भेट देऊन सदरच्या रूग्णालयाकरीता आवश्यक त्या वस्तूची खरेदी करणे व सोयीसुविधा पुरविणे याकरीता शासनाच्या दिनांक १ डिसेंबर, २०१६ रोजीच्या निर्णयाप्रमाणे खरेदी करण्यात यावी असे सांगितले. तदनंतर प्राधिकरणाने दिनांक ५ मे, २०२० रोजीच्या पत्रान्वये लेखी विचारणा करण्यात आली असता संचालक,वैद्यकीय शिक्षण व संशोधन, मुंबई (Director of Medical Education and Research, Mumbai) यांनी दिनांक ६ मे, २०२० रोजीच्या पत्रान्वये सन २०१७ पासून

वैद्यकीय / आरोग्य सेवेसाठी आवश्यक असणारी सर्व औषधे, उपकरणे व साधनसामुग्री यांची खरेदी हाफकीन जीव-औषध निर्माण महामंडळ मर्या., मुंबई यांच्यामार्फत करण्यात येत असल्यामुळे, त्यांच्यासोबत पत्रव्यवहार करण्याचे सूचित केले. तसेच त्यांनी महाराष्ट्र शासनाच्या उद्योग, ऊर्जा व कामगार विभाग यांचे शासन निर्णय क्रमांक भांखस-२०१४/प्र.क्र.८२/ भाग-III/ उद्योग-४, दिनांक १ डिसेंबर, २०१६ नुसार खरेदी करण्यासंबंधी नमूद केले आहे. त्यानुसार मे. हाफकीन जीव-औषध निर्माण महामंडळ मर्या., मुंबई यांना दि.०८ मे, २०२० रोजी पत्र पाठवून याबाबतची माहिती उपलब्ध करून देण्याची विनंती करण्यात आली. परंतु याबाबत त्यांच्याकडून प्रतिसाद प्राप्त झाला नाही.

२८.५ महानगर आयुक्त यांनी असे नमूद केले की, शासनाच्या GeM Portal वर खरेदीबाबत सध्याची परिस्थिती पाहता व स्थानिक पुरवठादार न मिळण्याची शक्यता असल्याने व शहरातील कोळिड रूग्णांची वाढती संख्या तसेच वांद्रे-कुर्ला संकुलाशेजारील धारावी या दाटीवाटीच्या परिसरात मोठ्या प्रमाणात कोरोना रूग्ण सापडत असल्याने ई-निविदा, Gem पोर्टल इ. पद्धतीने खरेदी केल्यास सदर खरेदीस जास्तीचा अवधी लागला असता. सदरची खरेदी त्वरीत करणे आवश्यक होते. GeM पोर्टलवर Mask, Gloves, Disinfectants, Reagents and Sanitizers etc. यांचा पुरवठा उपलब्ध आहे तसेच डेडिकेटेड हेल्थ सेंटरला आवश्यक वैद्यकीय उपकरणे व साधनसामुग्री उपलब्ध नव्हती. सबब सदर खरेदीसाठी Gem पोर्टलचा विचार करण्यात आला नाही. सर्वसाधारणपणे रु.३,००,०००/- इतक्या रक्कमेवरील खरेदी/कामे/सेवा ई-निविदा द्वारे करणे अपेक्षित आहे. सबब सदरची खरेदी ही तातडीची बाब, Fast Track Procurement for COVID-१९ साठी, आपत्कालीन परिस्थिती व निकड विचारात घेता ई-निविदा ऐवजी केंद्र शासन / राज्य शासन यांनी वेळोवेळी निर्गमित केलेले आपत्कालीन (डिझास्टर) खरेदी संदर्भ विचारात घेऊन खरेदी करण्यात आली.

२८.६ महानगर आयुक्त यांनी असेही नमूद केले की, उद्योग, ऊर्जा व कामगार विभाग शासन निर्णय क्र.भांखस-२०१४/प्र.क./८२/भाग-III/उद्योग-४ दि.१ डिसेंबर, २०१६ रोजीच्या निर्णयातील परिच्छेद क्र.३.२.६ नुसार एकल स्रोत खरेदी ३.३ विशेष परिस्थितीतील खरेदी व ४.५ तातडीचा आदेश खरेदी यानुसार केंद्र शासनाच्या अर्थ विभागाच्या Manual for Procurement of Goods, २०१७ मधील परिच्छेद क्र. ४.७ (Single Tender Enquiry (STE) without a PAC) व परिच्छेद क्र.८.२

Handling Procurement in urgencies/ Emergencies and Disaster Mangement नुसार
उपरोक्त तरतुद व कोळिड-१९ मुळे उद्भवलेल्या आपत्कालीन परिस्थितीमध्ये सदर तरतुदी अन्वये
कोळिड-१९ साठीची वैद्यकीय उपकरणे व सेवा यांची खरेदी/ भाडे तत्वावर सेवा करून घेतली आहे.
सदर खरेदी व भाडे तत्वावरील सेवा कोळिड-१९ मधील निर्मंत्रित तज्ज्ञ सदस्य यांच्या मार्गदर्शन व
शिफारशीनुसार खरेदी करण्यात आलेली आहे. तसेच, कोळिड -१९ रुग्णालय टप्पा-२ मधील काही
साधनसामुग्री व्यावसायिक दृष्ट्या सामाजिक जबाबदारी (Corporate Social Responsibility) या
जाणिवेतून साधनसामुग्री व उपकरणे प्राप्त झालेली आहेत. सदरची वैद्यकीय उपकरणे देखील
निर्मंत्रित तज्ज्ञ सदस्य यांनी मान्यता दिल्यानंतर स्विकृत करण्यात आलेली आहे. वांद्रे कुलां संकुल येथे
टप्पा-१ व २ अंतर्गत उभारण्यात आलेल्या रुग्णालयांचा विमा ६ महिन्यांकरीता उतरविण्यात आलेला
असून त्याकरीता एकंदरीत रु.१०,११,१५१.०० एवढी रक्कम विष्यापोटी भरण्यात आलेली आहे.
उपरोक्त नमूद केल्यानुसार कोळिड-१९ रुग्णालयाच्या ठिकाणी करण्यात आलेल्या खर्चाचा तपशील
खालीलप्रमाणे आहे :-

(रक्कम रु.)

अ.क्र.	तपशील	बीकेसी टप्पा-१	बीकेसी टप्पा-२	ठाणे
१	वैद्यकीय उपकरणे	५,२६,४७,४०६.८८	१२,०६,३३,२५९.६८	५,०७,४७,०८९.०७
२	स्थापत्य आणि विद्युत उपकरणे	१४,२१,५३,८२५.३१	२१,५५,२५,३५३.००	-
३	आय.टी.उपकरणे	४६,७१,३४१.००	४८,०५,४८४.००	५,४६,७६६.००
४	विमा	२,९५,५८६.००	७,१६,३६५.००	-
एकूण रक्कम		१९,९७,६८,१५९.१९	३४,१६,८०,४६१.६८	५,१२,९३,८५५.०७

२८.७ महानगर आयुक्त यांनी खालीलप्रमाणे प्रस्तावित केले की, उपरोक्त बाबींचा विचार करता
खालील प्रस्तावास कृपया मंजूरी द्यावी. उपरोक्त कोविड-१९ रुग्णालय टप्पा-१ व २ साठी वैद्यकीय
उपकरणे आणि संबंधित साधनसामुग्री व विमा, आय.टी. उपकरणे/साहित्य याकरीता
रु.१८,३७,६९,४४२.५६ एवढा खर्च व स्थापत्य आणि विद्युत उपकरणे यासाठी
रु.३५,७६,७९,१७८.३१ इतका खर्च तसेच ठाणे महानगरपालिकेतर्फे उभारण्यात आलेल्या कोविड-
१९ रुग्णालयामधील अतिदक्षता विभाग (आय.सी.यु.) साठीच्या वैद्यकीय उपकरणे व इतर साधन
सामुग्री करीता रु.५,१२,९३,८५५.०७ एवढा खर्च झालेला असून उपरोक्त करीता एकूण
रु.५९,२७,४२,४७५.९४ एवढा खर्च झालेला आहे.

अ. उपरोक्त खर्चामध्ये सदरच्या प्रदर्शनी मैदानावरील पायाभूत सुविधा उन्नतीकरणासाठी करण्यात आलेल्या खर्चाचा समावेश आहे सदर उन्नती करण्यासाठी आलेला खर्च खालीलप्रमाणे :-

१.	मैदान, उन्नतीकरण व रस्ते विकास कामे	रु. ३१५.४१ लक्ष
२.	मलःनिस्सारण कामे	रु. २१०.३८ लक्ष
३.	पर्जन्यवाहिनी कामे	रु. १२७.६८ लक्ष
४.	फुटपाथ विकास कामे	रु. ३२.४४ लक्ष
	एकूण	रु. ६८५.९१ लक्ष

रुपये ६८५.९१ लक्ष इतका खर्च वांडे-कुर्ला संकुलात सुधारणा व नागरी सुविधा या वित्तीय शिर्षकाखाली दर्शविण्यात येईल.

ब. शासन आदेशान्वये वांडे-कुर्ला संकुलात उभारण्यात आलेली कोविड-१९ (टप्पा- १ व २) रुग्णालयांची आवश्यकता संपल्यानंतर सदर रुग्णालयात उपलब्ध करून देण्यात आलेली उपकरणे व वैद्यकीय सामग्री राज्य शासनाकडे हस्तांतरीत करण्यात येईल. उर्वरित इलेक्ट्रानिक उपकरणे प्राधिकरणाच्या वापरात आणण्यात येतील.

क. बीकेसी कोविड रुग्णालय (टप्पा-१ व २) साठी येणारा आवर्ती खर्च विद्युत देयके / स्वतंत्र विषयक सेवा / इतर सेवांसाठी तीन महिने किंवा शासन आदेशानुसार त्यात वाढ झाल्यास त्यासाठी येणारा प्रत्यक्ष खर्च करण्यासही प्राधिकरणाने मान्यता घेण्यात यावी व तदअनुषंगिक बाबीसाठी महानगर आयुक्त यांना प्राधिकृत करण्याची प्राधिकरणास विनंती करण्यात येत आहे.

ड. वांडे कुर्ला संकुल येथील डेडीकेटेड कोविड समर्पित रुग्णालय (टप्पा-१ व २) तसेच ठाणे येथील रुग्णालयासाठी वैद्यकीय उपकरणे खरेदीसाठी उपरोक्त नमुद केलेल्या कोविड-१९ मुळे उद्भवलेल्या आपत्कालीन परिस्थितीमध्ये खरेदी करण्यात आलेला एकूण रु.५९,२७,४२,४७५.९४ या रक्कमेस कार्योत्तर मान्यता प्रदान करावी. तसेच सदर खर्च अनुदान म्हणून ग्रहित धरण्यात यावा.

इ. शासन आदेशान्वये कोविड समर्पित रुग्णालय (टप्पा-१ व २) प्राधिकरणाकडून उभारण्यात आले आहे. तथापि सदरचे काम हे बृहन्मुंबई महानगरपालिका अधिनियम, १८८८ चे कलम ६१ (g)(gg) अन्वये बृहन्मुंबई महानगरपालिका यांचे कर्तव्य आहे.

सबब सदरच्या खर्चाची प्रतिपुर्ती / समायोजन बृहन्मुंबई महानगरपालिकेकडून करण्यात येईल. ठाणे महानगरपालिका यांना उपलब्ध करून देण्यात आलेल्या वैद्यकीय उपकरणे / साहित्य यांच्याकरीता आलेल्या खर्चाच्या प्रतिपुर्ती शासनाकडून करण्यात येईल.

२८.९ माननीय मंत्री, नगर विकास तथा अध्यक्ष, प्राधिकरण यांनी असे संबोधित केले की, मा. मुख्यमंत्री, महाराष्ट्र राज्य यांचे आदेशान्वये प्राधिकरणाद्वारे उभारण्यात आलेले कोविड -१९ (टप्पा-१ व २) रूग्णालय हे देशामधील मैदानावरील पहिला रूग्णालय प्रकल्प असून प्राधिकरणाने सदर रूग्णालय प्रकल्प विक्रमी वेळेत उभा केला आहे. सदर रूग्णालयाचे काम उत्कृष्टरित्या केले असून त्यामध्ये सर्व सोयीसुविधा पुरविण्यात आल्या आहेत. सदरचे काम कायमस्वरूपी रूग्णालयापेक्षा सरस आहे. तसेच, रूग्णांच्या गरजा लक्षात घेऊन रूग्णालयाचा मोठा प्रकल्प प्राधिकरणाने उभारला आहे. श्री. आर.ए.राजीव, महानगर आयुक्त व त्यांच्या नेतृत्वाखालील पथकाने दिवस रात्र काम करून सदरचा प्रकल्प विक्रमी वेळेत पूर्ण केला आहे. मी त्यांचे व प्राधिकरणातील सर्व अधिकारी / कर्मचारी यांचे अभिनंदन करतो. प्राधिकरणाच्या सदरच्या कामाची दखल भारतातील इतर

राज्यांनी दखल घेतली असून सदर कामाबाबतची माहिती व मार्गदर्शन देखील मागितले असल्याचे त्यांनी नमूद केले. तसेच ठाणे येथील कोविड-१९ रूग्णालयामधील अतिदक्षता विभागासाठी उपकरणे प्राधिकरणाने पुरविली आहेत. प्राधिकरणाने कोविड-१९ (टप्पा-१ व २) रूग्णालयाचे काम ज्या कठीण परिस्थितीत व कालावधीत पूर्ण केले त्याकरीता सर्वांचे आभार मानावेत तेवढे कमी असल्याचेही नमूद करून प्राधिकरणाने प्राधिकरणामधील सर्व अधिकारी / कर्मचारी यांच्या अभिनंदनाचा ठराव करण्याचे नमूद केले. तसेच सर्व अधिकारी / कर्मचारी यांनी पारदर्शकरित्या काम केले आहे. त्यामुळेच हे रूग्णालय निर्माण झाले आहे.

त्यानंतर, श्री. रवी राजा, सदस्य, प्राधिकरण यांनीही सदर कोविड-१९ (टप्पा-१ व २) रूग्णालय अत्यंत कठीण परिस्थितीत व आंतरराष्ट्रीय दर्जाचे उभारले आहे. याकरिता प्राधिकरणातील संबंधित अधिकारी / कर्मचारी यांनी रूग्णालयाकरीता जे योगदान दिले त्याबद्दल त्यांनी सर्व अधिकारी / कर्मचारी यांचे अभिनंदन केले व शुभेच्छा दिल्या.

..c..

[Signature]

२८.१० त्यानंतर, बाब टिप्पणीतील प्रस्तावास मान्यता देऊन प्राधिकरणाने पुढील ठराव मंजूर केला :-

ठराव क्र.१५४३ :

“असा ठराव करण्यात येत आहे की, शासन निर्देशानुसार प्राधिकरणाने वांद्रे-कुर्ला संकुलात उभारलेल्या कोविड-१९ रुग्णालय टप्पा-१ व २ साठीच्या उभारणीसाठी व रुग्णालयाच्या आपतकालिन परिस्थितीमध्ये करण्यात आलेली खरेदी/ कामे/ सेवा/ विमा सहित रु.५४,१४,४८,६२०.८७ एवढ्या खर्चास प्राधिकरण याद्वारे कार्योत्तर मान्यता देत आहे.

“असाही असा ठराव करण्यात येत आहे की, ठाणे महानगरपालिकेतर्फे उभारण्यात आलेल्या कोविड-१९ रुग्णालयामधील अतिदक्षता विभाग (आय.सी.यु.) साठीची खरेदी करण्यात आलेल्या उपकरणांसाठी रु.५,१२,९३,८५५.०७ इतक्या खर्चास प्राधिकरण याद्वारे कार्योत्तर मान्यता देत आहे.

“पुढे असा असा ठराव करण्यात येत आहे की, बीकेसी कोविड रुग्णालय (टप्पा-१ व २) साठी येणारा आवर्ती खर्च विद्युत देयके / सेवांसाठी तीन महिने किंवा शासन आदेशानुसार त्यात वाढ झाल्यास त्यासाठी येणारा प्रत्यक्ष खर्च करण्यासही प्राधिकरण याद्वारे मान्यता देत आहे.

“पुढे असाही ठराव करण्यात येत आहे की, ह्या अनुषंगाने महानगर आयुक्त यांनी सदरची वस्तु व सेवा खरेदी उपलब्ध करून देण्यासाठी स्थापन केलेल्या कोविड-१९ समितीस प्राधिकरण याद्वारे *[Signature]* कार्योत्तर मान्यता देत आहे. तसेच सदर समितीने केंद्र व शासनाच्या नियमानुसार आपत्कालीन परिस्थितीत अवलंबिलेल्या तातडीच्या खरेदी प्रक्रियेस कार्योत्तर मान्यता देण्यात येत आहे.

“आणखी असा ठराव करण्यात येत आहे की, शासन आदेशान्वये वांद्रे-कुर्ला संकुलात उभारण्यात आलेल्या कोविड-१९ (टप्पा- १ व २) रुग्णालयांची आवश्यकता संपल्यानंतर सदर रुग्णालयात उपलब्ध करून देण्यात आलेली उपकरणे व वैद्यकीय सामुग्री राज्य शासनाकडे हस्तांतरीत करण्यास व उर्वरीत इलेक्ट्रॉनिक उपकरणे प्राधिकरणाच्या वापरात आणण्यासाठी मान्यता देत आहे व सदर बाबत महानगर आयुक्त यांना प्राधिकृत करण्यात येत आहे.

“आणखी असाही ठराव करण्यात येत आहे की शासन आदेशान्वये कोविड समर्पित रुग्णालय (टप्पा-१ व २) प्राधिकरणाकडून उभारण्यात आले आहे. तथापि सदरचे काम हे बृहन्मुंबई महानगरपालिका अधिनियम, १८८८ चे कलम ६१(g) (gg) अन्वये बृहन्मुंबई महानगरपालिका यांचे

कर्तव्य आहे. सबब सदरच्या खर्चाची प्रतिपुर्ती / समायोजन बृहन्मुंबई महानगरपालिकेकडून करण्यास प्राधिकरण मान्यता देत आहे. तसेच ठाणे महानगरपालिका यांना उपलब्ध करून देण्यात आलेल्या वैद्यकीय उपकरणे / साहित्य यांच्याकरीता आलेल्या खर्चाच्या प्रतिपुर्ती शासनाकडून करण्यास प्राधिकरण मान्यता देत आहे.

“त्यानंतर असा ठराव करण्यात येत आहे की, प्राधिकरणाने वांद्रे-कुर्ला संकुलात लॉकडाऊन कालावधीमध्ये कोविड-१९ (टप्पा-१ व २) रुग्णालय श्री. आर.ए.राजीव, महानगर आयुक्त यांच्या नेतृत्वाखाली प्राधिकरणातील सर्व अधिकारी व कर्मचारी यांनी अत्यंत कठीण परिस्थितीत दिवस व रात्र काम करून सदरचा प्रकल्प विक्रमी वेळेत पूर्ण केला आहे. तसेच, सदरच्या रुग्णालयाचे काम उत्कृष्टरित्या व पारदर्शकरित्या पूर्ण केले असून त्यामध्ये सर्व सोयी सुविधा पुरविण्यात आल्या आहेत. प्राधिकरणाने उभारलेल्या ह्या आंतरराष्ट्रीय दर्जाच्या रुग्णालयाच्या कामाची दखल भारतातील इतर राज्यांनीही घेतली आहे. उपरोक्त बाबींची नोंद घेत हे प्राधिकरण श्री. आर.ए.राजीव, महानगर आयुक्त व प्राधिकरणातील सर्व अधिकारी व कर्मचारी यांचे अभिनंदन करीत आहे.

“त्यानंतर असाही ठराव करण्यात येत आहे की, वरील ठरावाची अंमलबजावणी करण्यासंबंधी आवश्यक ती पुढील सर्व कार्यवाही करण्यास महानगर आयुक्त यांना याद्वारे प्राधिकृत करण्यात येत आहे.”

आपली विश्वासू,

१
२३/१२/२०२०
सचिव,
कार्यकारी समिती

